

प्रेषक,

पी0सी0 शर्मा,
प्रमुख सचिव,
उत्तराखण्ड शासन।

सेवा में,

जिलाधिकारी,
(उधमसिंह नगर एवं हरिद्वार को छोड़कर)
उत्तराखण्ड।

राजस्व अनुभाग-2

देहरादून: दिनांक: 16 दिसम्बर, 2011

विषय-राज्य के पर्वतीय क्षेत्रों में वर्ष 2006 में सृजित संग्रह अमीन, संग्रह अनुसेवक एवं सहायक वासिल वाकी नवीस के पदों के सापेक्ष रिक्त पदों को समायोजित करते हुए अवशेष संग्रह अमीन के 76 पद एवं संग्रह अनुसेवक के 59 पद सृजित किये जाने के संबंध में।

महोदय,

उपर्युक्त विषयक प्रकरण में मुझे यह कहने का निदेश हुआ है कि शासनादेश सं0-122/18(1)/2006 दि0-9.6.2006 द्वारा रिट याचिका संख्या-9557/1997 उमराव सिंह रावत एवं अन्य बनाम जिलाधिकारी, नैनीताल एवं अन्य में मा0 उच्च न्यायालय के पारित आदेश दि0-16.7.1997 के समादर में तत्समय वसूली की मांग के अनुरूप पर्वतीय जनपदों/तहसीलों में सीजनल संग्रह अमीन एवं संग्रह अनुसेवक के 192-192 पद एवं सहायक वासिल वाकी नवीस के कुल 30 पद अस्थायी रूप से सृजित किए गए थे। इसके साथ ही सीजनल स्टाफ की तैनाती पर पूर्ण प्रतिबन्ध लगाया गया था। समय-समय पर पर्वतीय सीजनल संग्रह अमीन संघ तथा जिलाधिकारियों के माध्यम से यह मांग प्राप्त होती रही है कि वर्ष 2006 में पद सृजन होने के उपरान्त विभिन्न जनपदों में सीजनल स्टाफ अभी भी उपलब्ध है एवं उनके नियमितीकरण के लिए पद उपलब्ध नहीं है। यह भी अवगत कराया गया है कि इन सभी सीजनल कार्मिकों को मा0 न्यायालय के विभिन्न आदेशों के अनुपालन में वेतन एवं भत्ते अनुमन्य कराये जा रहे हैं।

2. उक्त शासनादेश दि0-9.6.2006 द्वारा सृजित पदों के सापेक्ष कार्यरत/रिक्त पद एवं सीजनल रूप से कार्यरत कार्मिकों का जनपदवार विवरण निम्नवत है:-

क्र०	जनपद का नाम	सृजित पदों की संख्या			सृजित पदों के सापेक्ष कार्यरत कार्मिकों की संख्या			सीजनल रूप से कार्यरत कार्मिकों की संख्या		
		सं0 अमीन वेतनमान रु 5200-20200 ग्रेड पे-2000	सं0 वा0 व0 न0 वेतनमान रु 5200-20200 ग्रेड पे-1900	अनुसेवक वेतनमान रु 5200-20200 ग्रेड पे-1800	अमीन	सा0वा0व0 न0	अनुसेवक	अमीन	सा0वा0 व0 न.	अनु सेवक
1	अल्मोड़ा	20	3	20	20	0	18	8	0	9
2	नैनीताल	12	2	12	12	0	8	18	4	13
3	पिथौरागढ़	11	2	11	11	0	11	16	0	20
4	बागेश्वर	8	1	8	7	1	8	8	0	7
5	चम्पावत	6	1	6	6	1	5	3	0	3
6	देहरादून	13	2	13	12	0	9	1	0	0
7	टिहरी	31	5	31	27	5	29	22	3	18
8	पौड़ी	47	7	47	45	3	42	0	0	0
9	चमोली	11	2	11	10	1	10	0	0	0
10	उत्तरकाशी	26	4	26	23	4	22	12	1	12
11	रूद्रप्रयाग	7	1	7	7	1	7	0	0	0
कुल योग		192	30	192	180	16	169	88	8	82

3. उपरोक्त परिप्रेक्ष्य में शासनादेश दि०-9.6.2006 के द्वारा सृजित एवं विभिन्न कारणों से रिक्त संग्रह अमीन के 12 पद, संग्रह अनुसेवक के 23 पद एवं सहायक वासिल वाकी नवीस के 14 पदों को असमायोजित सीजनल संग्रह अमीन, सीजनल संग्रह अनुसेवको एवं सहायक वासिल वाकी नवीसों के समायोजन के लिए आंबटित करने की श्री राज्यपाल, सहर्ष स्वीकृति प्रदान करते हैं।

4. पर्वतीय सीजनल संग्रह कार्मिक जो इस समायोजन के उपरान्त भी समायोजित नहीं हो पाते हैं उनके लिए संग्रह अमीन के 76 अस्थायी पद एवं संग्रह अनुसेवक के 59 कुल 135 अस्थायी पदों के सृजन की भी श्री राज्यपाल, निम्नलिखित शर्तों के अधीन स्वीकृति प्रदान करते हैं:-

- i. यह पद 28 फरवरी 2012 तक के लिए इस प्रतिबन्ध के अधीन सृजित किए जा रहे हैं कि उन्हें बिना पूर्व नोटिस के पहले ही समाप्त न कर दिया जाए।
- ii. विनियमितीकरण की कार्यवाही, विनियमितीकरण नियमावली, 2011 के अधीन की जायेगी।
- iii. सीजनल संग्रह कार्मिकों हेतु उक्त सृजित पदों को प्रथम बार शत प्रतिशत सीजनल संग्रह कार्मिकों द्वारा ही भरा जायेगा।
- iv. इन पदों पर नियुक्त किए गए कार्मिकों की सेवा निवृत्ति, त्याग पत्र अथवा अन्य कारणों से पद रिक्त होने पर, रिक्त पदों को तभी भरा जाएगा जबकि तत्समय लागू वसूली के मानक के अनुरूप जनपद में पदों की आवश्यकता हों अन्यथा तत्समय लागू मानक से अधिक पद स्वतः निरस्त समझे जाएंगे। चतुर्थ श्रेणी के पदों पर किसी भी दशा में नई भर्तियां नहीं की जायेगी।
- v. जनपदवार पदों का विवरण एवं आरक्षण की पूर्ण स्थिति से शासन को तत्काल अवगत कराया जायेगा एवं यथाआवश्यकता इस सम्बन्ध में शासन के दिशा निर्देश प्राप्त कर लिये जायेंगे।
- vi. इन सृजित पदों पर विभिन्न कारणों से रिक्त होने के उपरान्त कोई भी नई भर्ती करने से पूर्व शासन की अनुमति प्राप्त कर ली जायेगी।
- vii. इन पदों पर विनियमितीकरण के संबंध में उमा देवी प्रकरण में मा० उच्चतम न्यायालय के दिशानिर्देशों का भी संज्ञान लिया जाएगा।

4. उक्त पदों पर होने वाला व्यय संबंधित वित्तीय वर्ष के आय-व्यय अनुदान सं०-6 लेखा शीर्षक 2029-भू राजस्व-101 संग्रहण प्रभार-03, भू राजस्व (माल गुजारी) तकाबी नहर और अन्य प्रकीर्ण सरकारी देय धनराशियों का संग्रहण प्रभार के अंतर्गत सुसंगत इकाईयों के नामे डाला जाएगा।

यह आदेश वित्त विभाग के अशासकीय सं०-178 NP/XXVII(5)2011-12 दिनांक 16 दिसम्बर, 2011 में प्राप्त उनकी सहमति से जारी किए जा रहे हैं।

भवदीय,

(पी०सी० शर्मा)

प्रमुख सचिव।

पृ०प०सं०-3079/समदिनांकित/2011

प्रतिलिपि— निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. प्रमुख सचिव, कार्मिक विभाग, उत्तराखण्ड शासन।
3. प्रमुख सचिव, वित्त विभाग, उत्तराखण्ड शासन।
4. प्रमुख सचिव, न्याय विभाग, उत्तराखण्ड शासन।
5. मुख्य राजस्व आयुक्त, उत्तराखण्ड, देहरादून।
6. आयुक्त गढ़वाल/कुमाँऊ मण्डल।
7. निदेशक, एन०आई०सी०, सचिवालय परिसर, उत्तराखण्ड, देहरादून। ✓
8. गार्ड पत्रावली।

आज्ञा से,


(सन्तोष बडोनी)
अनुसचिव।